

میرے ذاتی ڈیٹا کو EURODAC کیوں بھیجا جاتا ہے؟

قسم F

یونین کے آبادکاری اور انسان دوست داخلے کے فریم ورک کے
تحت داخلے کے پراسیس کے لئے رجسٹر ہونے والے افراد



مجھے یہ کتابچہ کیوں مل رہا ہے؟

آپ کے کیس میں یورپی یونین (EU) کی کسی رکن ریاست میں آبادکاری یا انسان دوست داخلے پر غور کیا جا رہا ہے۔

اس کتابچے میں مزید بتایا گیا ہے کہ حکام کونسا ڈیٹا ذخیرہ کریں گے اور اسے کتنے عرصے تک رکھیں گے۔

آبادکاری اور انسان دوست داخلہ کیا ہے؟

آپ کے کیس میں یورپی یونین کی کسی رکن ریاست میں آبادکاری یا انسان دوست داخلے پر غور کیا جا رہا ہے۔ اس کا مطلب ہے کہ اقوام متحدہ کی ایجنسی برائے پناہ گزین (UNHCR) یا کسی دوسرے متعلقہ ادارے نے آپ کے کیس کا تخمینہ کیا ہے۔

اب ایک EU رکن ریاست فیصلہ کرے گی کہ کیا وہ آپ کو اس ملک میں رہنے اور بین الاقوامی یا انسان دوست تحفظ کی حیثیت کے لئے داخلہ دینے پر رضامند ہیں یا نہیں۔



مجھے اپنی انگلیوں کے نشانات دینے اور تصویر کھنچوانے کی ضرورت کیوں ہے؟

اس ملک کے حکام آپ کی انگلیوں کے نشانات لیں گے اور آپ کی تصویر کھینچیں گے۔ اس ڈیٹا کو آپ کی شناختی معلومات اور دیگر متعلقہ معلومات کے ساتھ Eurodac ڈیٹا بیس بھیجا جائے گا۔

Eurodac مخصوص اقسام کے ایسے افراد کو ان کے منفرد انگلیوں کے نشانات اور تصویروں سے منسلک کرتا ہے، جو کسی EU+ ملک کے شہری نہیں ہیں۔

31 EU+ ممالک اس ڈیٹا بیس کا استعمال کرتے ہیں اور آپ کے ڈیٹا کو پراسیس کر کے آپ کی معلومات بازیاب کرتے ہیں۔

وہ مندرجہ ذیل بھی چیک کریں گے:

- کیا آپ کے پاس کسی EU+ ملک میں تحفظ کی جائز حیثیت ہے
- کیا آپ کو یورپی یونین کی کسی رکن ریاست میں آبادکاری یا انسان دوست داخلے کے لئے قبول کیا گیا ہے
- کیا کسی EU رکن ریاست نے پچھلے 3 سالوں میں سلامتی کی بنیاد پر آپ کی درخواست مسترد کی ہے
- کیا آپ نے پچھلے 3 سالوں کے دوران کسی EU رکن ریاست میں داخلے کے لئے رضامندی نہیں دی ہے، یا رضامندی دینے کے پاس واپس لے لی ہے۔

جو EU رکن ریاست آپ کی معلومات رجسٹر کرے گی، وہ پہلے صرف یہی چیک کرے گی کہ کیا آپ پر اوپر بتائی گئی کسی بات کا اطلاق ہوتا ہے۔ اس وقت آپ کی معلومات Eurodac میں ذخیرہ نہیں کی جائیں گی۔

اب آپ اٹلی میں ہیں، جو ایک EU+ ملک ہے۔
EU+ کے ممالک ہیں:

یورپی یونین (EU) کی 27 رکن ریاستیں: آسٹریا، بیلجیم، بلغاریہ، کروشیا، قبرص، چیکیا، ڈنمارک، ایسٹونیا، فن لینڈ، فرانس، جرمنی، یونان، ہنگری، اٹلی، لٹویا، لٹوانیا، لگزمبرگ، مالٹا، نیدرلینڈز، پولینڈ، پرتگال، جمہوریہ آئرلینڈ، رومانیہ، سلوواکیا، سلووینیا، اسپین، سویڈن اور

4 دیگر ممالک: آئس لینڈ، سوئٹزرلینڈ، لختنشتائن، ناروے۔

EURODAC میں کونسی معلومات ذخیرہ کی جاتی ہیں؟



مندرجہ ذیل معلومات کو ہمیشہ ذخیرہ کیا جاتا ہے:

- آپ کی انگلیوں کے نشانات
- آپ کے چہرے کی تصویر
- آپ کے موجودہ اور ماضی میں استعمال ہونے والے تمام نام
- آپ کی تاریخ پیدائش
- آپ کی جائے پیدائش

• آپ کی شہریت یا شہریتیں

• آپ کی جنس

• اگر دستیاب ہوں تو آپ نے جن شناختی یا سفری دستاویزات کا استعمال کیا تھا، جن میں ان کی معتبری کے متعلق معلومات شامل ہیں

• آپ کی انگلیوں کے نشانات لینے اور تصویر کھینچنے والے افسر کا یوزر آئی ڈی اور آپ کا ڈیٹا حاصل کرنے اور بھیجنے کی تاریخیں

• آپ نے بین الاقوامی تحفظ کے لئے جس ملک میں اپلائی کیا تھا

• بین الاقوامی تحفظ کی درخواست کی تاریخ۔

جب ضروری ہو تو Eurodac میں مندرجہ ذیل معلومات بھی ذخیرہ ہوں گی:

• آپ کی درخواست پر کام کرنے کا ذمہ دار ملک

• اگر آپ کو منتقل کیا جائے تو منتقلی کا EU+ ملک

• کیا آپ کی درخواست کو مسترد کیا گیا تھا اور کیا آپ کو EU+ ممالک میں رہنے کا حق نہیں ہے

• کیا آپ کی درخواست پر سرحدی پراسیس کے تحت کام کرنے کے بعد اسے مسترد کیا گیا تھا، یا کیا یہ تصور کیا جا رہا ہے کہ آپ کی درخواست واپس لے لی گئی ہے

• آپ کو کسی بھی EU+ ملک کی طرف سے جاری ہونے والے ویزا کے متعلق معلومات

• آپ کے EU+ ممالک سے باہر جانے کے متعلق معلومات

• کیا آپ نے رضاکارانہ طور پر اپنے ملک واپس جانے کی پیشکش قبول کی ہے۔

آپ کو Eurodac میں ذخیرہ شدہ معلومات تک رسائی کرنے اور غیر درست معلومات میں ترمیم کرنے کا، اور غیر قانونی پراسیسنگ کی صورت میں معلومات حذف کرنے کی درخواست کرنے کا حق حاصل ہے۔ آپ ایسا کرنے کے لئے ڈیٹا کنٹرولر سے رابطہ کر سکتے ہیں۔ ڈیٹا کنٹرولر سے رابطے کی معلومات 'کیا Eurodac میں کوئی دوسری معلومات ذخیرہ کی جاتی ہیں؟' نامی کتابچے میں موجود ہیں۔

میرا ذاتی ڈیٹا EURODAC میں کب تک ذخیرہ کیا جاتا ہے؟



- دورانیہ فیصلے کے لحاظ سے مختلف ہو سکتا ہے:
- اگر رجسٹر کرنے والا ملک آپ کو داخل ہونے دے، تو یہ دورانیہ 5 سال ہوگا، یا
 - اگر رجسٹر کرنے والا ملک سلامتی کی بنیاد پر آپ کو داخلہ دینے سے انکار کرے تو یہ دورانیہ 3 سال ہوگا، یا
 - اگر آپ فیصلہ کریں کہ اب آپ کو داخلہ نہیں چاہیے، یا آپ کے تعاون نہ کرنے کی وجہ سے حکام سمجھیں کہ آپ کو داخلہ نہیں چاہیے، تو یہ دورانیہ 3 سال ہوگا۔
- اگر آپ کو اس میعاد کے اختتام سے پہلے شہریت مل جائے، تو آپ کے ڈیٹا کو حذف کر دیا جائے گا۔ آپ کا ڈیٹا حذف ہونے کی صورت میں آپ کی اس ملک میں حیثیت متاثر نہیں ہوگی جہاں آپ کو شہریت ملی تھی۔

یہ نوٹ صرف معلوماتی مقاصد کے لئے تیار کیا گیا ہے۔ اس سے اپنے آپ میں حقوق یا ذمہ داریاں تخلیق نہیں ہوتیں۔ نہ تو EUAA اور نہ ہی EUAA کی طرف سے اقدام کرنے والا کوئی شخص اس نوٹ میں موجود معلومات کے کسی بھی استعمال کا ذمہ دار ہے۔

© یورپی یونین ایجنسی برائے پناہ، 2025